



2nd – ग्रेड

वरिष्ठ अध्यापक

राजस्थान लोक सेवा आयोग (RPSC)

भाग - 4

शिक्षा मनोविज्ञान



विषयसूची

S No.	Chapter Title	Page No.
1	अधिगम	1
2	अधिगम वक्र	10
3	व्यक्तित्व	13
4	समायोजन की संकल्पना एवं तरीके	27
5	बुद्धि (Intelligence)	34
6	सांवेगिक बुद्धि	44
7	अभिप्रेरणा	47
8	सीखने का मूल्यांकन	56
9	अधिगमकर्ता का मूल्यांकन	67
10	व्यक्तिगत विभिन्नताएँ	72
11	अधिगम कठिनाइयों, क्षति आदि से ग्रस्त बच्चों की आवश्यकताओं की पहचान	79
12	प्रतिभावान, सृजनात्मक, विशेष क्षमता वाले अधिगमकर्ताओं की पहचान	90
13	समस्याग्रत बालक : पहचान एवं निदानात्मक पक्ष	97
14	छात्र : समस्या समाधानकर्ता और वैज्ञानिक	103
15	शिक्षण अधिगम की व्यूह रचनाएँ या रणनीतियाँ	108
16	शिक्षण और अधिगम की मूलभूत प्रक्रियाएँ	114
17	सीखने की क्रिया : बच्चे कैसे सोचते और सीखते हैं	126
18	विकास की अवधारणा एवं अधिगम के साथ इसका संबंध	129
19	बालकेंद्रित एवं प्रगतिशील शिक्षण की अवधारणा	139
20	बाल विकास का अधिगम या सीखने से संबंध	143
21	समावेशित शिक्षा एवं विविध अधिगमकर्ताओं की समझ	146
22	समावेशी बच्चों हेतु निर्देशन एवं परामर्श	157
23	सामाजिक निर्माण के रूप में लिंग और इसकी भूमिका	165

विषयसूची

S No.	Chapter Title	Page No.
24	समाजीकरण प्रक्रियाएँ	169
25	वंशानुक्रम एव वातावरण का प्रभाव	174
26	बालक का मानसिक स्वास्थ्य एवं व्यवहार संबंधी समस्याए	180
27	बाल विकास के आयाम	187
28	राष्ट्रीय पाठ्यचर्या रूपरेखा (NCF) – 2005	201
29	शिक्षा का अधिकार अधिनियम 2009	204
30	राष्ट्रीय शिक्षा नीति 2020	217

अधिगम

- अधिगम का शाब्दिक अर्थ "सीखना है।"
- मनोविज्ञान की भाषा में सीखने की प्रक्रिया को ही अधिगम कहा जाता है।
- व्यवहार में अभ्यास के फलस्वरूप हुए अपेक्षाकृत स्थायी परिवर्तन को अधिगम कहा जाता है।
- मनोवैज्ञानिकों ने सीखने को मानसिक प्रक्रिया माना है। यह क्रिया जीवनभर निरंतर चलती रहती है।
- **सीखने की प्रक्रिया की दो मुख्य विशेषताएँ हैं-**
 - ✓ निरन्तरता
 - ✓ सार्वभौमिकता
- यह प्रक्रिया सदैव और सर्वत्र चलती रहती है इसलिए मानव अपने जन्म से मृत्यु तक कुछ न कुछ सीखता रहता है।
- सीखना एक विस्तृत एवं सतत् प्रक्रिया है। सीखने का क्षेत्र इतना व्यापक है कि इसको किसी एक सामान्य भाषा में व्यक्त करना मुश्किल है। अधिगम शब्द का प्रयोग परिणाम एवं प्रक्रिया दोनों रूप में होता है

बुडवर्थ के अनुसार,

1. "सीखना, विकास की प्रक्रिया है।"
2. "नवीन ज्ञान तथा नवीन प्रतिक्रियाओं का अर्जन करने की प्रक्रिया अधिगम है।"

स्कीनर के अनुसार, "सीखना व्यवहार में प्रगतिशील सामंजस्यकी प्रक्रिया है।"

क्रो एवं क्रो के अनुसार, "आदत, ज्ञान, अभिवृत्तियों के अर्जन को अधिगम कहा जाता है।"

क्रानबेक के अनुसार, "सीखना अनुभव के फलस्वरूप व्यवहार में प्रदर्शित होने वाला परिवर्तन है।"

गेट्स व अन्य के अनुसार, "अनुभव व प्रशिक्षण द्वारा व्यवहार में परिवर्तन ही अधिगम है।"

डॉ. एस.एस. माथुर के अनुसार, "सीखना एक सक्रिय प्रक्रिया है जो व्यक्ति के अपने कार्य पर निर्भर करती है जबकि मानसिक अभिवृद्धि तथा प्रौढ़ता विकास की प्रक्रिया है।"

हिलगार्ड के अनुसार, "नवीन परिस्थितियों में अपने आप को अनुकूलित करना ही अधिगम है।"

ई.ए.पील के अनुसार, "सीखना व्यक्ति में एक परिवर्तन है जो उसके वातावरण के परिवर्तनों के अनुसरण से होता है।"

स्कीनर के अनुसार, "व्यवहार में उत्तरोत्तर अनुकूलन की प्रक्रिया को अधिगम कहा है।"

मर्फी के अनुसार, "अधिगम व्यवहार एवं दृष्टिकोण दोनों का परिमार्जन है।"

गिलफोर्ड के अनुसार, "व्यवहार के कारण व्यवहार में परिवर्तन ही अधिगम है।"

मॉर्गन एवं गिलीलैण्ड के अनुसार "सीखना अनुभव के परिणामस्वरूप प्राणी के व्यवहार में परिमार्जन है जो प्राणी द्वारा कुछ समय के लिए धारण किया जाता है।"

ब्लेयर, जोन्स, सिम्पसन के अनुसार "व्यवहार में कोई भी परिवर्तन जो व्यक्ति के अनुभवों का फल हो और जो भावी परिस्थितियों का सामना करने में अलग प्रकार से सहायक हो अधिगम कहलाता है।"

किंग्सले एवं गैरी के अनुसार "अभ्यास के फलस्वरूप नवीन तरीके से व्यवहार करने की प्रक्रिया को अधिगम कहा जाता है।"

प्रेसी के अनुसार - "सीखना उस अनुभव को कहते हैं जिसके द्वारा व्यवहार में परिवर्तन या समायोजन है।"

कॉलविन के अनुसार "पूर्व निर्मित व्यवहार में अनुभव द्वारा व्यवहार में परिवर्तन या समायोजन है।"

पावलाव के अनुसार "अनुकूलित अनुक्रिया के परिणामस्वरूप आदत का निर्माण ही अधिगम है।"

गार्डनर मरफी के अनुसार, "अधिगम वातावरण संबंधी आवश्यकता की पूर्ति के लिए व्यवहार में होने वाला परिवर्तन है।"


मॉर्गन के अनुसार, "अधिगम अपेक्षाकृत व्यवहार में स्थायी परिवर्तन है जो अभ्यास अथवा अनुभव के परिणाम स्वरूप होते हैं।"

अधिगम की विशेषताएँ

- अधिगम एक आजीवन चलने वाली प्रक्रिया है। यह प्राणियों की जन्मजात प्रवृत्ति है।
- अधिगम एक गतिशील एवं विकासात्मक प्रक्रिया है।
- अधिगम अमूर्त एवं आन्तरिक रूप से सम्पन्न होने वाली प्रक्रिया है।
- अधिगम एक सार्वभौमिक घटना है। संसार के सभी प्राणी हर वक्त कुछ ना कुछ नया सीखता रहता है।
- अधिगम एक सक्रिय प्रक्रिया है। व्यक्ति तभी सीख सकता है जब वह सीखने की प्रक्रिया में क्रियाशील व तत्पर रहता है।
- अधिगम आनुवांशिकता व वातावरण दोनों पर निर्भर करता है।
- अधिगम समस्या समाधान में सहायक है। अधिगम के दौरान व्यक्ति नवीन तथ्यों व अनुभवों को ग्रहण करता है जो विभिन्न परिस्थितियों में उपयोगी सिद्ध होता है।
- अधिगम प्रक्रिया व्यक्ति को अपने पर्यावरण के साथ अनुकूलन में मदद करता है।

- अधिगम एक क्रमिक व निरन्तर जारी रहने वाली प्रक्रिया है।
- अधिगम में पूर्व अनुभवों की लगातार पुनरावृत्ति होती रहती है जिससे ज्ञान स्थायी हो जाता है। अध्ययन प्रक्रिया में जो बालक अधिक क्रियाशील रहता है अधिगम उतना ही प्रभावी होगा।
- अधिगम वातावरण की उपज है। यह व्यक्तिगत और सामूहिक दोनों प्रकार से होते हैं। व्यक्ति जैसे वातावरण में रहता है वैसा ही ज्ञान प्राप्त करता है।
- अधिगम के माध्यम से व्यक्ति अपने लक्ष्य को प्राप्त करता है। यह एक विवेकपूर्ण प्रक्रिया है जो व्यक्ति को अपने लक्ष्य प्राप्ति के लिए प्रयत्नशील रखती हैं।
- अधिगम एक खोज है। इसमें व्यक्ति नवीन ज्ञान प्राप्त कर अपनी क्षमताओं का विकास करता है।
- अधिगम में अनुभवों के द्वारा व्यक्ति के व्यवहार में परिवर्तन होता है।
- अधिगम सदैव उद्देश्य पूर्ण होता है। अधिगम से व्यवहार में परिवर्तन आता है जो धनात्मक और प्रगतिशील होता है।

अधिगम प्रक्रिया :



- **अभिप्रेरणा:** आवश्यकता के कारण कार्य हेतु प्रेरणा उत्पन्न होती है।
- **उद्देश्य:** प्रेरणा एक स्पष्ट लक्ष्य की ओर निर्देशित होती है।
- **बाधा:** लक्ष्य की प्राप्ति में अवरोध उत्पन्न होता है।
- **अनुक्रियाएँ:** व्यक्ति विभिन्न प्रयत्न व प्रतिक्रियाएँ करता है।
- **पुनर्बलन:** सफल प्रतिक्रिया को दोहराया जाता है; असफल को छोड़ा जाता है।
- **संगठन:** सफल उत्तर को पूर्व ज्ञान से जोड़कर उसे स्थायी बना लिया जाता है।
- **स्थायी अधिगम:** नया व्यवहार व्यक्ति के अनुभव का हिस्सा बन जाता है।

अधिगम के प्रकार :

1. **ज्ञानात्मक अधिगम :** यह अधिगम बौद्धिक विकास से संबंधित है, जिसमें व्यक्ति अपने अनुभव, तर्क और सोच के द्वारा ज्ञान प्राप्त करता है। इसमें व्यक्ति समस्या-समाधान, विश्लेषण, तर्क-वितर्क, और अवधारणाओं को समझने का प्रयास करता है। जैसे गणितीय सूत्रों का अध्ययन या विज्ञान के सिद्धांतों को समझना।
2. **भावात्मक अधिगम :** इस प्रकार के अधिगम में व्यक्ति की रुचि, भावना और संवेगों को जागृत किया जाता है। इसमें सीखने वाले की सोच और भावनात्मक प्रतिक्रियाएँ शामिल होती हैं। उदाहरण के लिए, प्रेम, त्याग, सहानुभूति जैसे गुणों का विकास।
3. **क्रियात्मक अधिगम :** यह अधिगम क्रियाओं के माध्यम से होता है। इसमें व्यक्ति शारीरिक क्रियाओं, कौशलों और मांसपेशीय गतिविधियों के द्वारा सीखता है। जैसे चलना, लिखना, खेलना आदि।
4. **संवेदन-गति संबंधी अधिगम :** इस अधिगम में सीखने वाला अपने संवेदना और गतिशील क्रियाओं के द्वारा सीखता है। इसे गामक अधिगम भी कहा जाता है। यह दैनिक जीवन के कई कार्यों में होता है जैसे पेन से लिखना, टाइप करना या घर के काम करना।

5. **साहचर्यात्मक अधिगम :** इसमें व्यक्ति पुराने ज्ञान और अनुभव के आधार पर किसी तथ्य या प्रक्रिया को सीखता है। यह सीखना अनुभवों के संयोजन से होता है।
6. **शारीरिक अंगों से अधिगम :** जब मानसिक शक्ति सक्रिय न हो तो व्यक्ति शारीरिक अंगों के उपयोग से सीखता है। उदाहरणस्वरूप, शिशु अपने हाथ-पैरों को मिलाकर वस्तु पकड़ना सीखता है।
7. **बौद्धिक अधिगम :** यह वह अधिगम है जिसमें व्यक्ति मानसिक प्रक्रियाओं, तर्क-शक्ति और समझ के माध्यम से सीखता है। गणितीय सूत्रों का सीखना इसका उदाहरण है।
8. **प्रत्यक्षात्मक अधिगम :** जब व्यक्ति किसी वस्तु को प्रत्यक्ष देख-भालकर, उसके सम्पूर्ण ज्ञान को प्राप्त करता है, तो इसे प्रत्यक्षात्मक अधिगम कहा जाता है।
9. **गुणांकन अधिगम :** यह अधिगम वस्तु के मूल्य, गुण और विशेषताओं को समझने से संबंधित होता है।
10. **सम्प्रत्यात्मक अधिगम :** इसमें बालक अपने सामान्य ज्ञान के आधार पर तर्क, चिन्तन और कल्पना द्वारा अमूर्त और जटिल विचारों को सीखता है।
11. **वाचिक अधिगम :** यह अधिगम शब्दों, अंकों और संकेतों को वाणी के माध्यम से सीखने की प्रक्रिया है। जैसे भाषा सीखना, गिनती सीखना।
12. **अभिवृत्तिगत अधिगम :** इसमें किसी व्यक्ति या वस्तु के प्रति धारणा या दृष्टिकोण विकसित होता है, जो व्यवहार में प्रकट होता है।
13. **अन्तःप्रेरणात्मक अधिगम :** यह सीखना व्यक्ति के अन्दर से उत्पन्न प्रेरणा द्वारा होता है। इसके कारण व्यक्ति में त्याग, बलिदान और प्रेम जैसे भाव जागृत होते हैं।

रॉबर्ट गैने का अधिगम सिद्धांत :

- रॉबर्ट गैने ने अपनी पुस्तक *Conditions of Learning* (अधिगम की शर्तें) में अधिगम के सिद्धांत को 1965 में प्रतिपादन किया।
- गैने ने अधिगम को आठ प्रकार से सोपानकी रूप में वर्गीकृत किया है।
- गैने ने इन दशाओं को सरल से जटिल क्रम में प्रस्तुत किया है। इस श्रृंखला में सबसे ऊपर समस्या समाधान है। इस श्रृंखला या पिरामिड के किसी भी स्तर पर अधिगम की प्रक्रिया होने के लिए आवश्यक है कि उसके नीचे के सभी प्रकार के अधिगम हो चुके हैं।
- गैने ने अधिगम के आठ प्रकार पिरामिड की आकृति के रूप में प्रस्तुत किये हैं।



गैने के अनुसार अधिगम के 8 प्रकार,

(पिरामिड की आकृति में)

- 1. सांकेतिक अधिगम :** संकेत अधिगम पावलाव के शास्त्रीय अनुबंधन अधिगम के समान होता है।
 - ✓ इसमें व्यक्ति दिए गए संकेत के प्रति अनुबंधित अनुक्रिया करता है।
 - ✓ संकेत अधिगम को रूढ़िगत अनुकूलन भी कहते हैं।
 - ✓ यह सबसे निम्न अधिगम माना जाता है। इसमें संकेतों के माध्यम से सिखाया जाता है।

- 2. उद्दीपन अनुक्रिया अधिगम :** इस अधिगम में प्राणी किसी उद्दीपन के प्रति ऐच्छिक क्रिया करता है।
उदाहरण - स्कीनर के क्रिया प्रसूत अनुबंधन में चूहे द्वारा लीवर दबाना सीखना।
- 3. श्रृंखला अधिगम :** यह अधिगम एक क्रम में होने वाला अलग-अलग कई उद्दीपन अनुक्रिया संबंधों का जोड़ा है।
जैसे कार चलाना, दरवाजा खोलना।
- 4. शाब्दिक साहचर्य अधिगम :** वह अधिगम जिसमें व्यक्ति को उद्दीपन अनुक्रिया का ऐसा क्रम जिसमें शाब्दिक अभिव्यक्ति निहित होती है।
जैसे - गाना, कविता व कहानी के माध्यम से सीखना।
- 5. विभेदीकरण अधिगम :** इसमें व्यक्ति विभिन्न उद्दीपनों के प्रति विभिन्न अनुक्रिया करना सीखता है।
जैसे फुटबॉल व वॉलीबॉल में अन्तर सीखना, वर्ग व आयत में अन्तर करना।
- 6. संप्रत्यय अधिगम :** कई वस्तुओं के सामान्य गुणों के आधार पर कोई विशेष अर्थ ग्रहण करना।
जैसे- हिरण, भालू, हाथी आदि का अर्थ हम जंगली पशुओं के संप्रत्यय के रूप में ले सकते हैं।
- 7. नियम/सिद्धांत अधिगम :** नियम अधिगम में दो या दो से अधिक संप्रत्ययों के बीच एक नियमित संबंध का पता चलता है।
जैसे- बालकों द्वारा व्याकरण, गणित, विज्ञान आदि के समूह का अधिगम।
- 8. समस्या समाधान अधिगम :** इस अधिगम में व्यक्ति किसी नियम के उपयोग से कोई समस्या का समाधान करता है व नए तथ्य को सीखता है।
 - ✓ यह अधिगम का सर्वश्रेष्ठ प्रकार है।

नोट - गेने ने संपूर्ण अधिगम प्रक्रिया को तीन इकाइयों में बाँटा है-

1. अधिगम की तैयारी
2. अधिगम अर्जन
3. अधिगम का स्थानांतरण

गेने ने अधिगम की समग्र प्रक्रिया को समझने के लिए आठ अवस्थाओं की पहचान की हैं

- अधिग्रहण
- प्रत्याशा
- प्रत्यास्मरण
- प्रत्यक्षीकरण
- अनुक्रिया
- पुनर्बलन
- मूल्यांकन
- सामान्यकरण

अधिगम शैलियाँ :

संबंधात्मक शैली	विश्लेषणात्मक शैली
सूचना का समग्र चित्र के अंश के रूप प्रत्यक्षण करना	समग्र चित्र में से किसी सूचना को निकाल लेने में सक्षम होना (विस्तृत आरेख पर फोकस)
अंतर्ज्ञानात्मक चिंतन का प्रदर्शन	अनुक्रमिक एवं संरचित चिंतन का प्रदर्शन
मानवीय एवं सामाजिक विषयवस्तु से संबंधित तथा आनुभविक। सांस्कृतिक प्रासंगिकता की सामग्री का सुमगतापूर्वक अधिगम करना	उन सामग्रियों का सुगमता से अधिगम करना जो अचेतन तथा अवैयक्तिक हों।

मौखिक रूप से प्रस्तुत विचारों एवं सूचनाओं के लिए अच्छी स्मृति होना, विशेषतः यदि वे प्रासंगिक हो	अमूर्त विचारों एवं आप्रसंगिक सूचनाओं के लिए अच्छी स्मृति होना
अशैक्षणिक क्षेत्रों में अधिक कार्यान्मुख होते हैं	शैक्षणिक संदर्भ में अधिक कार्यान्मुख होते हैं।
विद्यार्थियों की योग्यता में प्राधिकारियों के विश्वास तथा संशय की अभिव्यक्ति से प्रभावित होते हैं	दूसरों के अधिमत से अधिक प्रभावित न होना
उद्दीप्त न करने वाले कार्य निष्पादन से अलग हटना	उद्दीप्त न करने वाले कार्यों में भी सतत रूप से लगे रहने की क्षमता का प्रदर्शन
पारंपरिक विद्यालयी परिवेश के साथ इस शैली का द्वन्द्व होना	अधिकांश विद्यालयी परिवेशों से इस शैली का मेल होना।

अधिगम को प्रभावित करने वाले कारक :

अधिगम या सीखना व्यवहार में परिवर्तन की वह प्रक्रिया है, जो व्यक्ति के विभिन्न तत्त्वों से प्रभावित होती है। ये तत्त्व सीधे या अप्रत्यक्ष रूप से सीखने की प्रक्रिया पर प्रभाव डालते हैं। बालक का व्यवहार प्रत्यक्ष दिखता है, पर अधिगम तब ही स्पष्ट होता है जब उसे किसी परिस्थिति में रखा जाता है। अधिगम को प्रभावित करने वाले कारक मुख्यतः छह प्रकार के होते हैं, जो विद्यार्थी, शिक्षक, वातावरण, पाठ्यवस्तु, अधिगम व्यवस्था और मानव-भौतिक संसाधनों से संबंधित होते हैं।

1. विद्यार्थी से सम्बन्धित कारक

- ✓ **शारीरिक स्वास्थ्य:** शारीरिक रूप से स्वस्थ बालक अधिगम में अधिक रुचि लेते हैं। बीमारी या कष्ट की स्थिति में ध्यान केंद्रित करना कठिन होता है, जिससे सीखने में बाधा आती है।
- ✓ **मानसिक स्वास्थ्य:** मानसिक रूप से स्वस्थ बालक जल्दी सीखता है और सीखने की प्रक्रिया को लंबे समय तक याद रख सकता है। अस्वस्थ मानसिक स्थिति में अधिगम प्रभावित होता है।
- ✓ **सीखने की इच्छा:** बालक में सीखने की प्रेरणा और इच्छा होना आवश्यक है। इच्छा के बिना अधिगम अधूरा रहता है।
- ✓ **सीखने का समय:** लगातार अधिक समय तक सीखने से बालक थकान महसूस करता है, जिससे उसकी रुचि कम हो जाती है। समय-समय पर विराम आवश्यक है।
- ✓ **अभिप्रेरणा का स्तर:** अधिगम के लिए प्रेरणा का उच्च स्तर आवश्यक है। प्रेरणा के बिना बालक कार्य करता जरूर है, लेकिन लक्ष्य तक नहीं पहुंच पाता।
- ✓ **सीखने में तत्परता:** जब बालक स्वयं सीखने के लिए तैयार होता है, तब अधिगम प्रभावी होता है। तत्परता न होने पर अधिगम अधूरा रह जाता है।
- ✓ **अधिगम की प्रक्रिया:** अधिगम की प्रक्रिया यदि सरल, स्पष्ट और व्यवस्थित हो तो बालक शीघ्र सीखता है।
- ✓ **मूलभूत क्षमता:** प्रत्येक बालक की अपनी अंतर्निहित क्षमता होती है। अधिगम की सफलता के लिए बालक की क्षमता के अनुसार प्रशिक्षण आवश्यक है।
- ✓ **बुद्धि स्तर:** बुद्धि स्तर भिन्न-भिन्न होता है। शिक्षकों को बालक के बुद्धि स्तर के अनुसार अधिगम कराना चाहिए।
- ✓ **रुचि:** बालक की रुचि अधिगम में प्रभाव डालती है। रुचियुक्त विषयों को बालक जल्दी और आनंद से सीखता है।

2. शिक्षक से सम्बन्धित कारक

- ✓ **शिक्षक का व्यवहार:** शिक्षक का सहयोगात्मक, सहानुभूतिपूर्ण और समानता आधारित व्यवहार अधिगम को बढ़ावा देता है।
- ✓ **मनोविज्ञान का ज्ञान:** शिक्षक को बालकों की मनोवैज्ञानिक विशेषताओं की समझ होनी चाहिए, जिससे वह उपयुक्त शिक्षण विधि अपना सके।
- ✓ **शिक्षक-विद्यार्थी सम्बन्ध:** मधुर सम्बन्ध होने पर विद्यार्थी खुलकर संवाद करता है, जिससे अधिगम बेहतर होता है।
- ✓ **विषय-वस्तु की उपयोगिता:** उपयोगी और व्यावहारिक विषय-वस्तु विद्यार्थियों की रुचि बढ़ाती है।
- ✓ **शिक्षण विधियाँ:** शिक्षण विधियों का सही चयन एवं उपयोग अधिगम की सफलता सुनिश्चित करता है।
- ✓ **शिक्षक का व्यक्तित्व:** संतुलित, आकर्षक व्यक्तित्व के शिक्षक बालकों को प्रेरित करते हैं।
- ✓ **समय-सारणी का निर्माण:** कठिन विषयों को सुबह के समय रखना चाहिए जब बालक तरोताजा होते हैं।
- ✓ **बालक केन्द्रित शिक्षा:** बालक की प्रवृत्ति और क्षमता के अनुसार शिक्षा देना चाहिए।
- ✓ **व्यक्तिगत विभिन्नता का ध्यान:** प्रत्येक बालक अलग होता है, इसे समझकर अधिगम कराना चाहिए।
- ✓ **अभ्यास कार्य की पुनरावृत्ति:** बार-बार अभ्यास से अधिगम सुदृढ़ होता है।

3. वातावरण से सम्बन्धित कारक

- ✓ **कक्षा का अनुशासन:** अनुशासनित वातावरण में अधिगम प्रभावी होता है। अधिक अनुशासनहीनता या अत्यधिक कठोर अनुशासन दोनों हानिकारक हैं।
- ✓ **विद्यालय की स्थिति:** शांत और उपयुक्त स्थान पर विद्यालय होना जरूरी है, जिससे ध्यान भंग न हो।
- ✓ **वातावरण:** सामाजिक, पारिवारिक, सांस्कृतिक वातावरण अधिगम को प्रभावित करता है।
- ✓ **पारिवारिक वातावरण:** शांति एवं स्नेहपूर्ण परिवार बच्चों के सीखने में मदद करता है।
- ✓ **मनोवैज्ञानिक वातावरण:** सहयोगात्मक और सकारात्मक मनोवैज्ञानिक वातावरण सीखने को बढ़ावा देता है।
- ✓ **सामाजिक वातावरण:** विभिन्न सामाजिक मूल्यों को समझकर बच्चे बेहतर सीखते हैं।

4. पाठ्यवस्तु से सम्बन्धित कारक

- ✓ **पाठ्यवस्तु की सरलता:** सरल, स्पष्ट और समझने योग्य विषय सामग्री से अधिगम सुगम होता है।
- ✓ **विश्लेषण एवं संश्लेषण:** सामग्री को तत्त्वों में बाँटना और जोड़ना सीखने में सहायक होता है।
- ✓ **पाठ्यवस्तु का प्रारूप:** सरल से जटिल की ओर क्रमबद्ध सामग्री लाभकारी होती है।
- ✓ **उद्देश्यों का ज्ञान:** अधिगम से पूर्व उद्देश्यों की स्पष्टता आवश्यक है।
- ✓ **सीखने की विधियाँ:** उपयुक्त शिक्षण विधि का प्रयोग महत्वपूर्ण है।
- ✓ **उदाहरण प्रस्तुतीकरण:** विषय के संबंध में उदाहरण समझ को बढ़ाते हैं।
- ✓ **दृश्य और श्रव्य सामग्री:** सहायता सामग्री से अधिगम और प्रभावी होता है।

5. अधिगम व्यवस्था से सम्बन्धित कारक

- ✓ **सम्पूर्ण बनाम खण्ड विधि:** पूरी सामग्री एक साथ या छोटे हिस्सों में सिखाना।
- ✓ **उपविषय बनाम संकेन्द्रित विधि:** छोटे-छोटे उपविषयों में या मुख्य विषय पर ध्यान केंद्रित करना।
- ✓ **आयोजित बनाम प्रासंगिक विधि:** पूर्व निर्धारित योजना के अनुसार या आकस्मिक शिक्षण।
- ✓ **संकलित बनाम वितरित विधि:** अधिगम को एक सत्र में या विराम के साथ विभाजित करना।
- ✓ **सक्रिय बनाम निष्क्रिय विधि:** जोर-जोर से पढ़ना या मन ही मन पढ़ना।

6. मानव एवं भौतिक संसाधनों से सम्बन्धित कारक

- ✓ **उपयुक्त अध्यापक:** विषय में दक्ष और अनुभवी शिक्षक अधिगम में सहायक होते हैं।
- ✓ **सामाजिक संसाधन:** कक्षा एवं विद्यालय में सहयोगात्मक वातावरण अधिगम को बेहतर बनाता है।
- ✓ **उपयुक्त अधिगम सामग्री व सुविधाएँ:** पुस्तकालय, प्रयोगशाला, शिक्षण सामग्री आदि उपलब्धता।
- ✓ **समुचित परिस्थितियाँ:** बैठने की व्यवस्था, स्वच्छ वातावरण, निष्पक्ष व्यवहार आदि सीखने में सहायक होते हैं।

अधिगम की प्रभावशाली विधियाँ :

- **करके सीखना :** डा. मेस का मत है कि स्मृति का स्थान केवल मस्तिष्क में नहीं, बल्कि शरीर के अवयवों में भी होता है। इसलिए व्यक्ति तब तक किसी कार्य को ठीक से सीख नहीं सकता जब तक वह उसे स्वयं करके न देखे। बच्चे जो कार्य स्वयं करते हैं, वे जल्दी और गहराई से सीखते हैं क्योंकि वे योजना बनाते हैं, उसका क्रियान्वयन करते हैं और अपने प्रयासों के परिणामों का मूल्यांकन करते हैं। यदि गलती होती है तो उसे सुधारने का प्रयास करते हैं।

- **निरीक्षण करके सीखना :** योकम एवं सिम्पसन के अनुसार निरीक्षण सूचना प्राप्त करने का महत्वपूर्ण साधन है। जब बच्चे किसी वस्तु, घटना या प्रक्रिया का निरीक्षण करते हैं, तो वे उसे छूकर, प्रयोग करके, और चर्चा द्वारा समझ पाते हैं। इस प्रकार वे एक से अधिक इन्द्रियों का उपयोग करते हुए स्थायी ज्ञान अर्जित करते हैं।
- **परीक्षण करके सीखना :** यह विधि नई जानकारीयों की खोज करने की प्रक्रिया है। बच्चे किसी सिद्धांत या तथ्य का स्वयं परीक्षण करते हैं और निष्कर्ष निकालते हैं। इस प्रकार प्राप्त ज्ञान उनके अनुभव का अभिन्न हिस्सा बन जाता है। उदाहरणस्वरूप, गर्मी के प्रभाव को स्वयं विभिन्न पदार्थों पर जांचना।
- **सामूहिक विधियों द्वारा सीखना :** अधिगम व्यक्तिगत और सामूहिक दोनों विधियों द्वारा होता है, पर मनोवैज्ञानिकों का मानना है कि सामूहिक विधियाँ अधिक प्रभावशाली होती हैं। कोलेसनिक के अनुसार सामूहिक विधियाँ बालक को प्रेरित करती हैं, मानसिक स्वास्थ्य सुधारती हैं, सामाजिक समायोजन बढ़ाती हैं, और आत्मनिर्भरता एवं सहयोग की भावना विकसित करती हैं।
मुख्य सामूहिक विधियाँ हैं:
 - ✓ **वाद-विवाद विधि:** छात्रों को अपने विचार व्यक्त करने और प्रश्न पूछने के अवसर मिलते हैं।
 - ✓ **वर्कशॉप विधि:** विषयों पर गहन अध्ययन के लिए सभाओं का आयोजन।
 - ✓ **सम्मेलन और विचार-गोष्ठी:** विशिष्ट विषयों पर विचार-विमर्श।
 - ✓ **प्रोजेक्ट, डाल्टन व बेसिक विधि:** व्यक्तिगत और सामूहिक कार्यों के माध्यम से सीखना, जिसमें प्रतिस्पर्धा और सहयोग दोनों शामिल होते हैं।

- **मिश्रित विधि द्वारा सीखना :** यह विधि पूर्ण विधि और आंशिक विधि का संयोजन है। पूर्ण विधि में विद्यार्थी को पहले पूरा विषय पढ़ाया जाता है, फिर उसके भागों को जोड़ा जाता है। आंशिक विधि में विषय को खण्डों में बाँटकर सिखाया जाता है। आधुनिक शिक्षण में दोनों विधियों को मिलाकर मिश्रित विधि अपनाई जाती है जिससे सीखना अधिक प्रभावी होता है।
- **सीखने की स्थिति का संगठन :** अधिगम की सफलता के लिए विद्यालय का ऐसा संगठन आवश्यक है जहाँ सीखने की सभी क्रियाएँ और विधियाँ उपलब्ध हों। उपयुक्त वातावरण, संसाधन और शिक्षक के माध्यम से सीखने की स्थिति को ऐसा बनाया जाए कि अधिगम सुगम एवं प्रभावशाली हो।

अधिगम में योगदान देने वाले कारक :

शिक्षण-अधिगम की प्रक्रिया के सुचारु संचालन के लिए इसके पाँच अंगों को चुस्त-दुरुस्त रखना आवश्यक होता है। ये पाँच अंग हैं — विद्यार्थी, शिक्षक, वातावरण, पाठ्यवस्तु, और अधिगम व्यवस्था। इन अंगों से सम्बंधित कारक सीधे या अप्रत्यक्ष रूप से अधिगम प्रक्रिया को प्रभावित करते हैं। अतः अधिगम में योगदान देने वाले कारकों को मुख्यतः दो भागों में विभाजित किया जा सकता है — व्यक्तिगत कारक और पर्यावरणीय कारक।

1. व्यक्तिगत कारक

- a. **आयु एवं परिपक्वता :** व्यक्ति की आयु के साथ उसकी शारीरिक और मानसिक परिपक्वता में वृद्धि होती है। 16 वर्ष की उम्र तक व्यक्ति का शरीर तथा उसके ज्ञानेन्द्रियाँ और कर्मेन्द्रियाँ पूर्ण रूप से विकसित हो जाती हैं। मानसिक क्षमताएँ भी परिपक्वता के अनुसार विकसित होती हैं। जब व्यक्ति शारीरिक और मानसिक रूप से परिपक्व होता है, तब उसकी सीखने की गति और सीखने की क्षमता दोनों में वृद्धि होती है।

- b. शारीरिक एवं मानसिक स्वास्थ्य :** शारीरिक और मानसिक रूप से स्वस्थ व्यक्ति या छात्र सीखने में अधिक रुचि और उत्साह दिखाते हैं। थकान और मानसिक तनाव के अभाव में वे जल्दी सीखते हैं और अपने अधिगम कार्य में बेहतर ध्यान केंद्रित कर पाते हैं। इसके विपरीत, शारीरिक या मानसिक रूप से अस्वस्थ छात्र शिक्षण-अधिगम प्रक्रिया में भाग लेने में असमर्थ होते हैं।
- c. बुद्धि, रुचि, अभिक्षमता एवं अभिवृत्ति :** बालक की बुद्धि का स्तर सीखने की प्रक्रिया पर प्रभाव डालता है। साथ ही उसकी रुचि, विशेष योग्यता (अभिक्षमता) और सीखने के प्रति अभिवृत्ति अधिगम को बढ़ावा या बाधित कर सकती है। सकारात्मक अभिवृत्ति और उचित रुचि से अधिगम की गति बढ़ती है, जबकि नकारात्मक अभिवृत्ति से अधिगम कम या रुक जाता है।
- d. अभिप्रेरणा एवं सीखने की इच्छा शक्ति :** अधिगम के लिए अभिप्रेरणा (मोटिवेशन) का होना अत्यंत आवश्यक है। एक प्रेरित व्यक्ति ज्यादा और जल्दी सीखता है। सीखने की इच्छा शक्ति जितनी मजबूत होगी, अधिगम की प्रक्रिया उतनी ही प्रभावी होगी।
- e. आकांक्षा स्तर एवं उपलब्धि अभिप्रेरणा :** छात्र का आकांक्षा स्तर उच्च होने पर सीखने की तीव्रता अधिक होती है। किन्तु, यदि अपेक्षित प्रयास के बिना उच्च आकांक्षा हो या लगातार असफलता हो, तो यह निराशा और भगनाशा का कारण भी बन सकती है, जो अधिगम को बाधित करती है।
- f. जीवन का लक्ष्य :** जब व्यक्ति अपने जीवन में कोई स्पष्ट लक्ष्य निर्धारित कर लेता है, तो वह उस लक्ष्य के अनुरूप आवश्यक शैक्षिक योग्यता प्राप्त करने के लिए तत्पर रहता है। इससे सीखने की प्रक्रिया तीव्र होती है, क्योंकि वह लक्ष्य प्राप्ति के लिए समर्पित होकर निरंतर प्रयास करता है।

2. पर्यावरणीय कारक


- a. भौतिक पर्यावरण :** अधिगम प्रक्रिया पर भौतिक वातावरण का गहरा प्रभाव पड़ता है। शुद्ध वायु, पर्याप्त प्रकाश, शांत वातावरण और मौसम की अनुकूलता विद्यार्थी के सीखने की क्षमता को बढ़ाती है। यदि ये उपयुक्त न हों तो छात्र जल्दी थक जाते हैं, जिससे अधिगम बाधित होता है।
- b. सामाजिक पर्यावरण :** परिवार, समाज, समुदाय, तथा विद्यालय में विद्यार्थियों को मिलने वाला सामाजिक और शैक्षिक समर्थन अधिगम को प्रभावी बनाता है। सकारात्मक सामाजिक वातावरण में छात्र अधिक प्रेरित और समर्पित होकर सीखते हैं, जबकि असहयोगात्मक वातावरण अधिगम में बाधा उत्पन्न करता है।
- c. समय :** अधिगम की प्रक्रिया पर समय का भी महत्वपूर्ण प्रभाव होता है। अध्ययन का सही समय और उचित अवधि सीखने की सफलता के लिए आवश्यक है। जैसे गर्म इलाकों में सुबह का समय और ठंडे इलाकों में दिन का समय पढ़ाई के लिए सबसे उपयुक्त माना जाता है। साथ ही बच्चों के लिए दिन में 3 से 6 घंटे का विद्यालयी समय उपयुक्त होता है; इससे अधिक समय बच्चों के लिए थकान एवं अरुचिकर हो जाता है।
- d. थकान एवं विश्राम:** समय-सारिणी का प्रभाव सीखने की दक्षता पर पड़ता है। कठिन विषयों को सुबह के समय पढ़ाना चाहिए जब छात्र तरोताजा होते हैं। विश्राम के लिए नियमित विराम दिए जाने चाहिए ताकि छात्र थकान से बच सकें।
- e. अन्य व्यवस्थाएँ :** अध्यापक-छात्र के मधुर संबंध, सीखने की उपयुक्त सामग्री, प्रयोगशालाएँ, पुस्तकालय और अन्य शिक्षण-सहायक संसाधन अधिगम प्रक्रिया को बेहतर बनाते हैं। इनके अभाव में अधिगम बाधित हो सकता है।

अधिगम वक्र


- अधिगम वक्र सीखने के आकार एवं मात्रा को प्रकट करने का तरीका है।
- व्यक्ति जिंदगी भर एक समान गति से नहीं सीख पाता है। सीखने की प्रक्रिया विभिन्न कारकों पर निर्भर रहने से विभिन्न अवस्थाओं में असमान गति से चलती है।
- सीखने में कभी अधिक प्रगति की जा सकती है तथा कभी कम। कभी-कभी तो सीखने की क्रिया बिल्कुल भी नहीं हो पाती है। इन सब दशाओं को ग्राफ पेपर पर अंकित करने पर एक सरल व सीधी रेखा न होकर वक्र के रूप में प्राप्त होती है इसलिए इसे अधिगम वक्र कहा जाता है।
- स्कीनर "किसी एक क्रिया में मनुष्य की उन्नति या अवनति को पुनः उपस्थित करना ही सीखने का वक्र होता है।"

गेट्स व अन्य सीखने की दशाओं को चित्रांकित प्रदर्शित किया जाता है तो इनके प्रमुख वक्र बनते हैं जो निम्न हैं-


1. सकारात्मक/धनात्मक/नतोदर वक्र : इस वक्र में सीखने की गति प्रारम्भ में धीमी होती है लेकिन अभ्यास से इसमें तेजी आ जाती है।



2. नकारात्मक/ऋणात्मक/उन्नतोदर वक्र : सीखने की गति आरम्भ में तेज व बाद में धीरे-धीरे मंद हो जाती है।



3. सरल/समान रेखीय वक्र : इसमें सीखने की गति एक समान वृद्धि की ओर चलती रहती है।



4. मिश्रित वक्र : यह धनात्मक व ऋणात्मक वक्र का मिश्रित रूप है। इसमें बीच-बीच में सीखने के पठार बनते हैं। इस वक्र में सीखने की गति पहले तेज, बाद में धीमी, फिर तेज, फिर मंद हो जाती है इस स्थिति का वक्र "S" आकार का होता है। यह वक्र सर्पिलाकार/सिढ़ीदार कहलाता है।



अधिगम वक्र की विशेषताएँ :

1. **सीखने में उन्नति** : सीखने के वक्र को मोटे तौर पर तीन भागों में बाँटा जा सकता है प्राथमिक, मध्य, अन्तिम अवस्था।
 - a. **प्रारम्भिक अवस्था** : आरम्भ में सीखने की गति तेज होती है, पर यह आवश्यक नहीं है।
 - b. **मध्य अवस्था** : व्यक्ति जितना अभ्यास करेगा वह उतनी ही उन्नति करेगा, पर उनका उन्नति का रूप स्थायी नहीं होता है। इसमें व्यक्ति कभी उन्नति करता हुआ प्रतीत होता है तो कभी अवनति।
 - c. **अन्तिम अवस्था** : इस अवस्था में सीखने की गति धीमी हो जाती है अंत में एक अवस्था ऐसी आती है जब व्यक्ति सीखने की सीमा पर पहुँच जाता है।
 - सीखने की गति निम्न बातों पर निर्भर करती है कि सीखने वाले की इच्छा प्रेरणा, रुचि, जिज्ञासा, उत्साह, कार्य का पूर्व ज्ञान, कार्य की सरलता व जटिलता।
 - कुछ कार्यों में सीखने की गति अनिवार्य रूप से प्रारम्भ में ये धीमी व कुछ में तेज होती है। जैसे - बालक के द्वारा पढ़ना सीखना व वयस्क की कठिन विदेशी भाषा में सीखने की गति धीमी रहती है व जो बालक अंकगणित सीख चुके है उनको बीज गणित सीखने में आसानी रहती है।
2. **अधिगम वक्र की अनियमितता** : अधिगम वक्र के द्वारा अधिगम की अनियमित उन्नति प्रकट होती है। प्रकट होने वाली अस्थिरता का कारण (Fluctuation) पाठ्यक्रम की कठिनाई, दूषित वातावरण, अनुपयुक्त शिक्षण विधि का दोष वक्र में प्रकट हो जाता है।

उदाहरणार्थ - कोई छात्र किसी विषय में लगातार उन्नति करता जा रहा है। यकायक उसे कहीं बाहर जाना पड़ता है। इस समय उसका अभ्यास छूट जाता है। इससे उसके अधिगम में स्वाभाविक रूप से शिथिलता आयेगी।

3. **कार्य-कारण का सम्बन्ध ज्ञात होना** : अधिगम वक्र से यह पता चलता है कि सीखने की क्रिया और उससे प्रेरित करने वाले साधन और कारकों में क्या सम्बन्ध है? यह सम्बन्ध अच्छा भी हो सकता है और खराब भी। यदि अधिक उन्नति होगी तो अवश्य ही सम्बन्ध अच्छा होगा। इसके विपरीत होने पर सम्बन्ध खराब होता है।

4. **शारीरिक एवं मानसिक क्षमता की जानकारी होना** : अधिगम वक्र के द्वारा सीखने वाले की शारीरिक एवं मानसिक क्षमता की सीमा की जानकारी मिलती है। उन्नति अधिक होने से क्षमता की अधिक जानकारी मिलती है, जबकि इसमें कमी होने से क्षमता कम मालूम पड़ती है क्योंकि शारीरिक एवं मानसिक क्षमता आयु के अनुसार बदलती रहती है।

सीखने के वक्र का शिक्षा में महत्व :

- शिक्षक सीखने के वक्र को देखकर बालक के समान्य प्रगति को जान सकता है।
- वक्रों को देखकर शिक्षक की सामाग्री का उचित रूप से संगठन कर सकता है और उपयुक्त शिक्षक विधि द्वारा प्रयोग करके सीखने के पठारों को रोका जा सकता है।

अधिगम वक्र प्रभावित करने वाले तत्त्व या कारक


अधिगम वक्र पर निम्न तत्त्वों का प्रभाव पड़ता है-

1. **पूर्वानुभव** : अधिगम में पूर्वानुभव प्रगति का प्रदर्शन करते हैं। वक्र में बालक द्वारा पूर्व ज्ञान का लाभ उठाने, नवीन ज्ञान प्राप्त करने की क्रिया और उसका परिणाम स्पष्ट हो जाता है।
2. **आभास** : अधिगम की जाने वाली क्रिया का यदि आभास मात्र भी हो जाय तो उसका भी प्रभाव वक्र में परिलक्षित हो जाता है। परीक्षा के समय एक सूत्र का आभास मिलने पर छात्र अच्छे अंक प्राप्त कर लेता है।
3. **सरल से कठिन की ओर** : अधिगम की क्रिया यदि सरल से कठिन की ओर सिद्धान्त पर आधारित है तो वक्र पर उसका अंकन उन्नति सूचक होगा।

4. **कौशल:** अधिगम की क्रिया में कौशल का अर्जन होने पर मापन के समय इसका प्रभाव स्पष्ट प्रकट होता है।
5. **उत्साह :** अधिगम की क्रिया के लिये यदि सीखने वाले में क्रिया के प्रति यदि अपूर्व उत्साह है तो उसका दर्शन भी वक्र में हो जायेगा।

सीखने में पठार

- **पठार का अर्थ :** जब हम कुछ नया सीखते हैं तब हम सीखने में उन्नति नहीं करते हैं। हमारी उन्नति कभी कम व कभी अधिक होती है। कुछ समय बाद हमारी उन्नति बिल्कुल रुक जाती है, सीखने में इस प्रकार की अवस्था को अधिगम पठार कहा जाता है।
- **रॉस के अनुसार** "पठार वह स्थिति है, जब सीखने की क्रिया में कोई उन्नति नहीं होती है।"
- **प्रो. भाटिया के अनुसार** "अधिगम का पठार सीखने के दौरान आगे न बढ़ने की अवस्था है। छात्र इस अवस्था में कोई प्रगति नहीं करता है।"
- **रैक्स व नाइट के अनुसार** "सीखने में पठार तब आते हैं, जब व्यक्ति सीखने की एक अवस्था पर पहुँच जाता है और दूसरी में प्रवेश करता है।" जिससे सीखने में रुचि एवं उत्साह की कमी के कारण सीखने की गति में अवनति होने लगती है।



पठारों के कारण

1. **सीखने की अनुचित विधि :** जैसे रूक-रूक कर पढ़ना, उँगलियों की सहायता से गिनती करना।

2. **कार्य की जटिलता :** पूर्व ज्ञान से जोड़कर सीखी जाने वाली सामग्री जटिल नहीं होती है क्योंकि व्यक्ति उस सामग्री को पहले अर्जित किए गए ज्ञान से सरलता पूर्वक सीखने का प्रयास करता है।
3. **शारीरिक सीमा : रायबर्न,** " प्रत्येक कार्य के लिए प्रत्येक व्यक्ति में अधिकतम कुशलता होती है, जिससे वह आगे नहीं बढ़ पाता है। इसको शारीरिक सीमा कहते हैं। इस सीमा पर जाने के बाद व्यक्ति में अधिगम पठार बन जाता है।"
4. **जटिल कार्य के केवल एक पक्ष पर ध्यान :** स्टीफेंस यदि किसी जटिल कार्य के केवल एक पक्ष पर ध्यान दिया जाता है और दूसरे पक्षों की उपेक्षा की जाती है।
5. परिपक्वता का अभाव होना।
6. रुचि, ज्ञान, प्रेरणा का अभाव होना।
7. उद्देश्य का अभाव, थकान, निराशा का होना : पठार बनने का एक कारण उद्देश्यों का पता न होना भी हैं , उद्देश्य की जानकारी व्यक्ति के कार्य में रुचि पैदा करती हैं ।
8. अस्वस्थता, उत्साहहीनता, दूषित वातावरण का प्रभाव।

पठार को दूर करने के उपाय

1. कार्य को सीखने की उचित विधि
2. प्रेरित करना
3. कार्य को कुछ समय तक सीखने के बाद आराम आवश्यक है।
4. कार्य सीखने के लिए उचित वातावरण की व्यवस्था।
 - ✓ **सोरेन्सन** शायद ऐसी कोई विधि नहीं है, जिससे पठारों को बिल्कुल समाप्त कर दिया जाये पर उनकी अवधि और संख्या को कम किया जा सकता है।
 - ✓ पठारों की जानकारी से यह पता चलता है कि सीखने की दिशा में बालक की क्या प्रगति है।

व्यक्तित्व अर्थ एवं परिभाषा

- "Personality" शब्द यूनानी शब्द 'पर्सोना' से आया है, जिसका अर्थ है नकाब या मुखौटा। यह मुखौटा रंगमंच पर अभिनय करने वाले पात्रों द्वारा पहना जाता था।
- प्रारंभ में व्यक्तित्व का अर्थ केवल बाह्य रूप, आचरण और मुखौटे जैसे स्वरूप से लिया जाता था। यानी व्यक्ति जैसा दिख रहा है, वैसा ही उसका व्यक्तित्व है।
- मनोवैज्ञानिकों के अनुसार, व्यक्तित्व में शारीरिक, मानसिक और सामाजिक गुणों का संगठित समुच्चय होता है। यह व्यक्ति के लक्षणों, क्षमताओं, प्रवृत्तियों, विचारों और भावनाओं का संतुलन है।
- व्यक्तित्व एक जटिल और बहुआयामी विषय है, जिसे एक निश्चित परिभाषा या सीमा में बाँधना कठिन है। यह व्यक्ति की पूर्णता का प्रतिनिधित्व करता है और हर व्यक्ति का व्यक्तित्व विशिष्ट होता है।

डैशियल के अनुसार-व्यक्तित्व व्यक्ति के सभी व्यवहारों का वह समायोजित संकलन है, जो उसके सहयोगियों में स्पष्ट रूप से दिखलायी दे।

एलपर्ट के अनुसार-व्यक्तित्व, व्यक्ति में उन मनोदैहिक अवस्थाओं का गत्यात्मक संगठन है, जिनके आधार पर व्यक्ति अपने परिवेश के साथ समायोजन स्थापित करता है।

ड्रेवर के अनुसार- व्यक्ति के दैहिक, मानसिक, नैतिक तथा सामाजिक गुणों के गतिशील और सुसंगठित संगठन के लिए, व्यक्तित्व शब्द का प्रयोग किया जाता है।

बीसेंज एवं बीसेंज के अनुसार- व्यक्तित्व, मनुष्य की आदतों, दृष्टिकोणों और लक्ष्यों का संगठन है और प्राणीशास्त्रीय, सामाजिक एवं सांस्कृतिक कारकों के संयुक्त कार्य से उत्पन्न होता है।

बिग तथा हण्ट के अनुसार- किसी व्यक्ति के समस्त व्यवहार-प्रतिमानों और उसकी विशेषताओं का योग ही उसका व्यक्तित्व है।

बोरिंग, लैंगफील्ड तथा वैल्ड के अनुसार- व्यक्तित्व से अभिप्राय है व्यक्ति का अपने परिवेश के साथ स्थायी तथा अपूर्व समायोजन।

वैलन्टाईन के अनुसार- व्यक्तित्व जन्मजात और आर्गेन प्रवृत्तियों का योग है।

वारेन के अनुसार- व्यक्तित्व व्यक्ति का सम्पूर्ण मानसिक संगठन है, जो उसके विकास की किसी भी अवस्था में होता है।

थार्प तथा शमुलर के अनुसार- व्यक्तित्व एक जटिल तथा एकीकृत प्रक्रिया है।

मनु के अनुसार- व्यक्तित्व, व्यक्ति के सभी पक्षों का एक विशिष्ट संकलन होता है, जो उसके सम्पूर्ण रूप को कुछ पक्ष, अन्यो की अपेक्षा अधिक विशिष्टता प्रदान करते हैं।

मॉर्टन के अनुसार-व्यक्तित्व, व्यक्ति के जन्मजात तथा अर्जित स्वभाव, मूल प्रवृत्तियों, भावनाओं तथा इच्छाओं आदि का योग है।

आलपोर्ट के अनुसार - "व्यक्तित्व व्यक्ति के भीतर उन मनोदैहिक गुणों का गत्यात्मक संगठन है जो परिवेश के प्रति होने वाले उसके अपूर्व अभियोजनों का निर्णय करते हैं।"

व्यक्तित्व की विशेषताएँ

- व्यक्तित्व के अंतर्गत शारीरिक व मनोवैज्ञानिक दोनों ही घटक होते हैं।
- किसी व्यक्ति विशेष में व्यवहार के रूप में इसकी अभिव्यक्ति पर्याप्त रूप से अन्यय होते हैं।
- **सामाजिकता :** व्यक्ति सामाजिक प्राणी है। उसका पूर्ण विकास समाज में अन्तःक्रिया द्वारा ही सम्भव है।
- **लक्ष्य प्राप्ति की प्रवृत्ति :** प्रत्येक व्यक्ति जीवन में कोई न कोई उद्देश्य रखता है और उसे प्राप्त करने हेतु प्रयास करता है।
- **आत्म-चेतना :** व्यक्ति अपने "स्व" के प्रति जागरूक होता है — वह जानता है कि लोग उसे कैसे देखते हैं और क्यों सराहते या निंदा करते हैं।
- **परिवेश से समायोजन :** व्यक्ति परिस्थिति के अनुसार स्वयं को ढालता है व ज़रूरत पड़ने पर परिवेश को भी अपने अनुकूल बनाता है।
- **दैहिक और मानसिक स्वास्थ्य :** अच्छा व्यक्तित्व दैहिक (शारीरिक) और मानसिक रूप से संतुलित स्वास्थ्य पर निर्भर करता है।
- **अनवरत विकास :** जन्म से मृत्यु तक व्यक्तित्व का विकास निरंतर होता है — शारीरिक, वैचारिक, और अनुभवात्मक रूप में।
- **अथाह उत्साह :** जीवन के संघर्षों में उत्साही व्यक्ति कभी हार नहीं मानता — उत्साह सफलता की कुंजी है।

- **एकता (संघटित इकाई) :** व्यक्तित्व शरीर, मन, विचार, भावना आदि के समन्वय से बनी एक एकीकृत संपूर्ण इकाई है।

व्यक्तित्व के प्रकार

- भारतीय आयुर्वेदिक ग्रंथ चरक संहिता में व्यक्तित्व के तीन प्रकार माने गये हैं।
 - ✓ वात
 - ✓ पित
 - ✓ कफ
- **वैदिक दृष्टिकोण के अनुसार 3 प्रकार**
 - ✓ **सत्व :** स्वच्छता, सत्यवादिता, कर्तव्यनिष्ठता, अनाशक्ति
 - ✓ **रजस :** असूया (ईर्ष्या), असंतोष, इन्द्रिय तुष्टि की इच्छा
 - ✓ **तमस :** क्रोध, घमण्ड, अवसाद, आलस्य, असहायता
- **हिप्पोक्रेटस के अनुसार :** हिप्पोक्रेटस ने व्यक्तित्व का वर्गीकरण अपनी पुस्तक "Nature of Man" में शारीरिक द्रव के आधार पर किया। व्यक्तित्व के चार प्रकार बताये हैं-
 - ✓ **पीला पित्त या क्रोधी (Phlegmatic)**
विशेषताएँ : इस प्रकार के व्यक्ति क्रोधी, आक्रामक, झगड़ालू, गुस्सैल, परिश्रमी, महत्त्वकांक्षी थे संवेगात्मक रूप से सशक्त पर शारीरिक रूप से कमजोर होते हैं।
 - ✓ **काला पित्त या उदासीन (Melancholic)**
: इस प्रकार के व्यक्ति निराशावादी, नकारात्मक विचार, उदासीन होते हैं।
 - ✓ **रक्त पित्त या आशावादी (Sanguine) :**
इस प्रकार के व्यक्ति उत्साही, आशावादी, हँसमुख, कर्मठ संवेगात्मक रूप से स्थिर, संतुलित, सशक्त होते हैं

- ✓ **कफ पित्त (Choleric) :** शांत, भाव शून्य, शरीर से निर्बल, संवेगात्मक रूप से कमजोर, चिडचिडा स्वभाव, शारीरिक रूप से कमजोर।
- **क्रेशमर का वर्गीकरण :** क्रेशमर ने व्यक्तित्व के तीन प्रकार बताये हैं
 - ✓ **पिकनिक प्रकार (Pinic Type) :** गोलकाय प्रकार भी कहा जाता है। मिलनसार, विनोदप्रिय, आरामदायी, लोकप्रिय छोटा कद, चर्बीयुक्त व मोटा शरीर, बर्हिमुखी, खाने-पीने, घुमने, फिरने के शौकीन होते हैं।
 - ✓ **एथलैटिक (Athletic Type) :** सामाजिक प्रवृत्ति के होते हैं तथा इसे सुडौलकाय व्यक्तित्व कहा जाता है। इस प्रकार के व्यक्ति बलशाली, सशक्त शरीर, खिलाड़ी, आशावादी, दृढ़ निश्चय, सामाजिक, सुखी, दृढ़, समायोजित होते हैं।
 - ✓ **लम्बकाय/लेप्टोसोमेटिक (Leptosomatic Type) :** इस प्रकार के व्यक्ति दुबले-पतले शरीर, एकांतप्रिय, शर्मिलें, असमायोजित, निराशायुक्त, अन्तर्मुखी, कृशकाय, कल्पनाशील, चिन्तित रहने वाले। इनको एस्थेनिक व्यक्तित्व कहा जाता है कल्पना की दुनिया में खोये रहते हैं।
- **शैल्डन का वर्गीकरण :** शैल्डन ने व्यक्तित्व को शारीरिक रचना के आधार पर अपनी पुस्तक "ATLAS OF MAN" में तीन प्रकार बताये हैं-
 - ✓ **गोलाकार / एण्डोमोर्फिक (Endomorph) :** इस प्रकार के व्यक्ति शक्तिहीन, मोटे, कोमल, आरामप्रिय, सामाजिक, स्नेहशील होते हैं। - विसरोटोनिया
 - ✓ **आयताकार/मीसो मोरफिक (Mesomorphic) :** इस प्रकार के व्यक्ति संतुलित, स्वस्थ, साहसी, निडर, फुर्तिले, आशावादी, कर्मठ होते हैं। - सोमेटोटोनिया
 - ✓ **लम्बकाय / एक्टोमोर्फिक (Ectomorph) :** इस प्रकार के व्यक्ति कमजोर, शक्तिहीन, निराशावादी, एकांतवासी, चिड़चिड़ापन स्वभाव, असमायोजित होते हैं। - सेरीब्रोटोनिया
- **जुंग का वर्गीकरण/युग का वर्गीकरण :** जुंग ने व्यक्तियों का वर्गीकरण सामाजिकता के आधार पर अपनी पुस्तक "Psychological Type" में किया व व्यक्तिगत के मुख्यतः दो रूप अन्तर्मुखी व बर्हिमुखी माने हैं। जुंग ने तीसरे रूप में उभयमुखी व्यक्तित्व बताया जो अन्तर्मुखी व बर्हिमुखी का मिश्रण है। युग का वर्गीकरण सर्वोत्तम माना है।
 - ✓ **अन्तर्मुखी (Introvert) :** इस प्रकार के व्यक्ति एकान्तप्रिय, उदासीन, अमिलनसार, कोरी कल्पना करने वाले, पढ़ने में रुचि वाले, आदर्शवादी, रचनाकार, गणितज्ञ, दृढ़ स्वभाव वाले होते हैं।
 - ✓ **बर्हिमुखी (Extrovert) :** इस प्रकार के व्यक्ति उत्साही, आशावादी, समाज हितैषी, सामाजिक कार्यों में रुचि, शिक्षक, नेता, संभावनाओं में विश्वास रखने वाले परार्थी, दूसरों की प्रशंसा करने वाले होते हैं।
 - ✓ **उभयमुखी (Ambivert) :** इसमें अन्तर्मुखी व बर्हिमुखी दोनों श्रेणियों के लोगों को शामिल किया जाता है।
- **स्प्रांगर का वर्गीकरण :** स्प्रांगर ने व्यक्ति के सामाजिक कार्य व स्थिति के आधार पर अपनी पुस्तक "TYPE OF MAN" में व्यक्तित्व के 6 प्रकार बताए हैं
 - ✓ **सैद्धांतिक प्रकार (Theoretical Type) :** इस प्रकार के व्यक्ति प्रखर ज्ञानी एवं बुद्धिमान शिक्षक, कवि, दार्शनिक, लेखक होते हैं।
 - ✓ **सामाजिक प्रकार (Social Type) :** इस प्रकार के व्यक्ति सामाजिक व मानव कल्याणकारी सामाजिक कार्यकर्ता, समाजसेवी होते हैं।

- ✓ **धार्मिक प्रकार (Religious Type) :** इस प्रकार के व्यक्ति पूजारी, भक्त, संत होते हैं।
- ✓ **आर्थिक प्रकार (Economical Type) :** इस प्रकार के व्यक्ति दुकानदार, उद्योगपति, व्यापारी होते हैं।
- ✓ **राजनैतिक प्रकार (Political Type) :** प्रकार के व्यक्ति राजनैतिक नेता होते हैं। इस
- ✓ **सौंदर्यात्मक प्रकार (Aesthetic Type) :** इस प्रकार के व्यक्ति मूर्तिकार, कलाकार, साहित्यकार होते हैं।
- **थार्नडाइक का वर्गीकरण :** थार्नडाइक ने व्यक्ति को चिन्तन व कल्पना के आधार पर व्यक्ति को तीन भागों में बाँटा है-
 - ✓ **गहन/सूक्ष्म विचारक :** इस प्रकार के व्यक्ति गहराई से सोचने वाले होते हैं। - न्यायधीश
 - ✓ **स्थूल विचारक :** इस प्रकार के व्यक्ति भौतिकवादी होते हैं। - नेता, व्यापारी
 - ✓ **विचार/प्रत्यय प्रधान विचारक :** इस प्रकार के व्यक्ति साधारण ज्ञान रखने वाले होते हैं। - पुलिस अधिकारी
- **आलपोर्ट का वर्गीकरण :** आलपोर्ट ने दो प्रकार बताए हैं -
 - ✓ **प्रभुतापूर्ण (Dominance) :** इस प्रकार के व्यक्ति नेतृत्वकर्त्ता, हार मानना पसंद नहीं करते हैं।
 - ✓ **अधीनस्थ (Subordinate) :** इस प्रकार के व्यक्ति नेतृत्व क्षमता कमजोर, कोरी वाले होते हैं।
- **विलियम जेम्स का वर्गीकरण :** विलियम जेम्स ने व्यक्तित्व को प्रकृति एवं स्वभाव के आधार पर दो भागों में बाँटा है।
 - ✓ **सरल स्वभाव वाले व्यक्ति :** आदर्शवादी, विनोद स्वभाव वाले होते हैं।
 - ✓ **कठोर स्वभाव वाले व्यक्ति :** एकान्तवासी, असामाजिक होते हैं।
- **आइजनेक का वर्गीकरण :** आइजनेक ने व्यक्तित्व का वर्गीकरण चार भागों में किया है-
 - ✓ अन्तर्मुखी
 - ✓ बहिर्मुखी
 - ✓ स्वयं विरोधी
 - ✓ समाज विरोधी
- **टरमन का वर्गीकरण :** क्रेमचर के अनुसार शरीर रचना के 4 प्रकार हैं -
 - ✓ मिलनसार / नाटा
 - ✓ चुस्त / खिलाड़ी
 - ✓ शक्तिहीन
 - ✓ मिश्रित

विभिन्न अवस्थाओं में व्यक्तित्व का विकास

- व्यक्तित्व विकास **जन्म से पूर्व प्रारम्भ** हो जाता है और **मृत्यु तक चलता रहता है**।
- प्रत्येक अवस्था का प्रभाव **स्थायी और गहरा** होता है, विशेषकर शैशव और बाल्यावस्था।
- **माता-पिता, पर्यावरण, समाज और अनुभवों** का प्रत्येक स्तर पर व्यक्तित्व विकास में योगदान होता है।
- **किशोरावस्था** को मनोवैज्ञानिकों ने सबसे **संकटग्रस्त अवस्था** माना है।

चरण	अवस्था	अवधि	मुख्य विशेषताएँ
1	जन्म से पूर्व अवस्था	गर्भावस्था	➤ व्यक्तित्व विकास गर्भ में ही प्रारम्भ हो जाता है। ➤ माँ की आहार, भावनात्मक स्थिति, विटामिन की मात्रा, और शराब सेवन का बालक पर प्रभाव पड़ता है। ➤ लगभग 70% मानसिक विकास भ्रूणकाल में होता है।
2	शैशवावस्था	जन्म से 2-3 वर्ष	➤ इस अवस्था में माँ-बच्चे की निकटता बहुत महत्वपूर्ण होती है। ➤ स्तनपान, स्नेह, डॉट, शौच-प्रशिक्षण आदि व्यवहार बालक के व्यक्तित्व को प्रभावित करते हैं। ➤ फ्रायड के अनुसार यह प्रभाव स्थायी होता है। ➤ अनुचित व्यवहार से जिद्दी या अपराधी प्रवृत्ति जन्म ले सकती है।
3	बाल्यावस्था	2-3 से 13 वर्ष	➤ बालक स्वतंत्रता की ओर अग्रसर होता है, टोली बनाता है। ➤ अनुकरण, तादात्मीकरण, और सामाजिक गुणों का विकास होता है। ➤ सहयोग, नैतिकता, और अनुकूलन जैसे गुणों की नींव इस अवस्था में रखी जाती है। ➤ फ्रायड: दबी इच्छाएँ अचेतन में जाकर व्यवहार को प्रभावित करती हैं।
4	किशोरावस्था	13-19 वर्ष	➤ तनावपूर्ण, परिवर्तनशील अवस्था। ➤ शारीरिक विकास तीव्र, यौन प्रवृत्तियाँ सक्रिय। ➤ स्वतंत्रता की माँग, विद्रोही स्वभाव, और भावनात्मक असंतुलन देखा जाता है। ➤ विपरीत लिंग की ओर आकर्षण, प्रेम, नशीली चीज़ों का प्रयोग, अशोभनीय व्यवहार संभावित। ➤ लड़कियाँ सामान्यतः त्याग, दायित्व जैसे गुणों के साथ गृहिणी के रूप में स्वयं को गढ़ती हैं।

व्यक्तित्व के सिद्धांत

➤ फ्रायड का मनोविश्लेषणात्मक सिद्धांत

- ✓ प्रतिपादक - सिगमण्ड फ्रायड
- ✓ फ्रायड ने व्यक्तित्व का सिद्धांत शारीरिक व सांवेगिक समस्याओं से ग्रस्त लोगों के लिए दिया जिसमें उन्होंने सम्मोहन से उसका उपचार किया।
- ✓ फ्रायड ने मन के आन्तरिक प्रकार्यों को समझने के लिए युक्त साहचर्य, स्वप्न विश्लेषण और त्रुटियों के विश्लेषण का उपयोग किया।

✓ **मुक्त साहचर्य विधि** : इस विधि में व्यक्ति अपने मन में आने वाले सभी विचारों, भावनाओं, चिन्तनों को मुक्त भाव से व्यक्त करता है।

✓ **फ्रायड के मनोविश्लेषणात्मक सिद्धांत के अन्य तथ्य-**

- **लिबिडो** : फ्रायड ने काम शक्ति को लिबिडो कहा है। व्यक्ति के वे सभी कार्य जिनसे उसे शारीरिक सुख की प्राप्ति होती है वे लिबिडो (LIBIDO) से संबंधित है।